

१३-०६-२०२५

सकाळी - ७.२५

प्रादेशिक खबरो

एयर इंडिया - 100

अहमदाबाद सावन लंडनात वचपी एयर इंडियाचे प्रवासी विमान काल अहमदाबादेतल्या मेघनी नगर वाठारांत कोसाळ्ळें पोलिस आनी उजो पालोवपी दळ, बचाव आनी मजती खातीर, झुजा पांवड्यार वावुरले. अघात सुवातेर वचपी सगले रस्ते येरादारीखातीर बंद आशिल्ले. जखमींक उचाराखातीर सरकारी हॉस्पिटलांत दाखल केल्यात, ह्या अघाताचें कारणविशी चवकशी सुरु आसा. हे विमानांत 242 प्रवासी आशिल्ले तातूंतले 169 भारतीय आनी 53 ब्रिटीश 7 पोर्तुगेज आनी एक कॅनडियन नागरिक आशिल्ले अशी म्हायती एअर इंडियान दिली. मजगती विमान येरादारी मंत्री के राममोहन नायडू हांणी हे घडणुके विशी दुख पंगटायला. सगल्या आपत्कालीन प्रतिसाद दळांक कारवाय करपाचे निर्देश दिल्यात. अघात सुवातेवेल्यान म्हायती दिताना मुळावेले जोड आयुक्त जयपाल सिंग राठोड हांणी म्हळा...

दुखवटो - ५०

अहमदाबादेत काल घडील्ल्या दुखेस्त विमान अघातात खुश्या जणांक जीव वगडावचो पडलो. ह्या अघाताच्या फांटभुयेर गोंय सरकारान आयज एका दीसाचो दुखावटो जाहीर केला. तशेंच सरकारी कार्यावळी, भौशिक सुवाळे, तशेंच हेर कार्यावळी रद्द करून त्यो फुडे धुकलपाचो निर्णय गोंय सरकारान घेतला. सगळ्या खात्यांचे मुखेली, सरकारी म्हामंडळ आनी स्वायत्त संस्था हांका आदेशावरवी संबंध्यित निर्देश दिल्ल्यात.

मुखेलमंत्री - 70

रस्त्यावर बेवारस रितीन पार्क करून दवरिल्ल्या वाहनांच्या आड पोलिस ह्याफुडे खर कारवाय करतले. अशा वाहनांच्या मालकांक ती वाहनां रस्त्यावयल्यान

काडखातीर नोटीस धाडटले. आनी आठ दिसांत ती वाहनां रस्त्यावयल्यान काडूंक ना जाल्यार ती जप्त करुन कावलात काडटले अशी म्हायती मुखेलमंत्री डॉ. प्रमोद सावंत हांणी दिली.मुखेलमंत्र्यांच्या हस्तुकी आयज फातोड्डे हांगा सुरु केल्ल्या येरादारी पुरीस स्थानकाचे उक्तावण जाले. हयावेळार फातोड्डेचे आमदार विजय सरदेसाय, पुरीस महासंचालक आलोक नाथ, पुरीस अधीक्षक प्रबोध शिरवयकार तसेच हेर मानेस्त हाजीर आशिल्ले.

लक्ष सिध्दी येवजण - १६०

नीट आनी जेईईची तयारी करपी अनुसुचीत जमातीच्या विद्यार्थ्यांक आदार दिवपा खातीर गोंय सरकारान भगवान बिरसा मुंडा लक्ष सिध्दी येवजण सुरु केल्या. हे येवजणे खाला पात्र विद्यार्थ्यांक वेवसायीक प्रशिक्षणाक दोन वर्सांत (11 & 12 वर्ग) 3 लाख रुपया मेरेन मेळटले.

18-25 वर्सा पिरायेच्या गटांतल्या गोंयकार विद्यार्थी लोकसंख्येप्रमाण दर १० गोंयकार विद्यार्थ्यांमदी एक अनुसुचीत जमातीचो विद्यार्थी आसा. आदिवासी समाजातल्या हया विद्यार्थ्यांक सर्वात्मक प्रशिक्षकातीर प्रशिक्षण मेळ आनी तांचो फुडार प्रजळीत जावचो म्हण सरकारान ही येवजण चालीक लावपाचे थारायला.

हे शिवाय गोंय सहकारी संस्था कायदो, 2001 खाला नोंदणीकृत आदिवासी शेतकार सहकारी संस्थांक अर्थीक मजत दिवपा खातीर गोंय सरकारान शेती समरुधी येवजणेंत सुदारणा केल्या.समुदाय पांवड्यार शेतकी उत्पादकता आनी रान संसाधन वेवस्थापन वाडोवपाचो हे येवजणेचो हेत आसा. नव्या सुदारणांप्रमाण एक शेतकी डिप्लोमा धारक आनी एका प्युनाक आदिवासी कल्याण खात्यावरवी पंगार,तशेंच स्टेशनरी खातीर वर्सुकी 25,000 रुपया,आनी कार्यालयीन उपकरणां खातीर एकदां 1 लाख रुपया अनुदान मेळटले.हे शिवाय शारी वाठारातल्या असा शेतकारांक दर तीन वर्सांनी स 8,000 रुपया जाल्यार गावगिऱ्या वाठारातल्या शेतकारांक 5,000 रुपया म्हयनुकी कार्यालयाच्या भाड्याखातीर अर्थीक मेळटलो.

तापमान 50

पणजी वेधशाळेन नोंद केल्या प्रमाण पणजेत कमाल तापमान २७.५ डिग्री सेल्सिअस नोंद जाला तर किमान २५.७ डिग्रीसेल्सिअस नोंद जाला. फुडल्या काय दिसात राज्या उटंगाराचो पावस पडपाचो अदमास उक्तायला.वारे वराक 4० ते 50किलो मिटर वेगान व्हावतले.

टेस्ट चॅम्पियनशिप - 40

आयसीसी वर्ल्ड टेस्ट चॅम्पियनशिपच्या निमण्या खेळात, ऑस्ट्रेलियान दुसऱ्या दिसाचो खेळ सोडलो तेन्ना तांच्या दुसऱ्या डावात ८ बाद १४४ धावंड्यो केल्ल्यो.ऑस्ट्रेलियान दक्षिण आफ्रिकेचेर २१८ धावंड्यांची आघाडी घेतला यलो डाव २१२ धावंड्यांत सोडल्या उपरांत ऑस्ट्रेलियाने बेसबरी गोलंदाजी केली. तेआदी, दक्षिण आफ्रिकेचो यलो डाव १३८ धावंड्यात सोडलो.